

அகில இந்திய வானொலி
திருச்சிராப்பள்ளி

ஆகாசவாணி செய்திகள்

01.45 pm

01.04.2026

தலைப்புச் செய்திகள்

1. சட்டவிரோத ஆக்கிரமிப்பிற்கு எதிரான மத்திய அரசின் நடவடிக்கைகள் தொடரும் என்று பிஜேபி மூத்த தலைவரும் பிரதமருமான திரு. நரேந்திரமோடி அஸ்ஸாமில் தேர்தல் பிரச்சாரத்தில் உறுதியளித்துள்ளார்.
2. தமிழ்நாட்டில் செயல்படுத்தப்படும் வளர்ச்சி திட்டங்கள் பிற மாநிலங்களுக்கு முன்னோடியாக திகழ்கிறது என்று திமுக தலைவரும் முதலமைச்சருமான திரு. மு. க. ஸ்டாலின் கூறியுள்ளார்.
3. பங்குனி உத்திர விழா பக்தி சிரத்தையுடன் தமிழகத்தில் இன்று வெகுவிரிசையாக கொண்டாடப்படுகிறது.
4. புதிய வருமான வரி சட்டம் இன்று நடைமுறைக்கு வந்தது.
5. தெற்காசிய கூட்டமைப்பு ஆடவர் கால்பந்து சாம்பியன் பட்ட போட்டியின் அரையிறுதியில் இந்தியா இன்று பூட்டானை எதிர்கொள்கிறது.

இனி வரிவான செய்திகள்

தேர்தல் பிரச்சாரம் - பிரதமர் ராகுல்

அஸ்ஸாமில் 126, புதுச்சேரியில் 30, கேரளம் மாநிலத்தில் 140 சட்டப்பேரவை தொகுதிகளுக்கான வாக்குப்பதிவு வரும் 9ஆம் தேதி நடைபெறுவதை ஒட்டி தேர்தல் பிரச்சாரம் நிறைவடைய இன்னும் ஒருவார கால அவகாசம் உள்ளதால் அரசியல் கட்சி தலைவர்கள் தீவிர வாக்கு சேகரிப்பில் ஈடுபட்டுள்ளனர்.

அஸ்ஸாம் மாநிலம் கோகமுக்கில் தேர்தல் பொதுக்கூட்டத்தில் இன்று உரையாற்றிய பிஜேபி மூத்த தலைவரும் பிரதமருமான திரு.நரேந்திரமோடி நாட்டில் சட்டவிரோத ஆக்கிரமிப்பிற்கு எதிரான மத்திய அரசின் நடவடிக்கைகள் தொடரும் என்றும்,

விவசாயிகள் பழங்குடியின மக்களின் நிலங்கள் மற்றும் வனபகுதிகள் ஆக்கிரமிப்பிற்கு பிஜேபி தலைமையிலான தேசிய ஜனநாயக கூட்டணி அரசு எவ்வித அனுமதியும் அளிக்காது என்றும் உறுதி அளித்தார்.

கேரள மாநிலம் கண்ணூரில் தேர்தல் பொதுக்கூட்டத்தில் பேசிய காங்கிரஸ் மூத்த தலைவரும், மக்களவை எதிர்க்கட்சி தலைவருமான திரு.ராகுல் காந்தி தேசிய ஜனநாயக கூட்டணி அரசு நாட்டு மக்களின் நலனில் அக்கறை கொள்ளவில்லை என குற்றம் சாட்டினார்.

தேர்தல் பிரச்சாரம் தமிழ்நாடு

தமிழ்நாட்டில் 234 சட்டப்பேரவை தொகுதிகளுக்கு வரும் 23ஆம் தேதி நடைபெறும் வாக்குப்பதிவை ஒட்டி அரசியல் கட்சி தலைவர்கள் அனல் பறக்கும் பிரச்சாரத்தில் ஈடுபட்டுள்ளனர்.

திருச்சியில் இன்று தேர்தல் பிரச்சார பொதுக்கூட்டத்தில் உரையாற்றிய திமுக தலைவரும் முதலமைச்சருமான திரு.மு.க.ஸ்டாலின் தமிழ்நாட்டில் செயல்படுத்தப்படும் வளர்ச்சி திட்டங்கள் பிற மாநிலங்களுக்கு முன்னோடியாக திகழ்வதாக கூறினார்.

திருச்சி மாவட்டத்தில் கடந்த ஐந்தாண்டுகளில் 26 ஆயிரம் கோடி ரூபாய் மதிப்பிலான நல திட்டங்கள் செயல்படுத்தப்பட்டுள்ளதாக கூறினார்.

தேர்தல் அறிக்கையில் திமுக அளித்துள்ள அனைத்து வாக்குறுதிகளும் நிறைவேற்றப்படும் என்று அக்கட்சியின் இளைஞர் அணி தலைவரும், துணை முதலமைச்சருமான திரு.உதயநிதி ஸ்டாலின் திருப்பத்தூரில் பிரச்சாரத்தின்போது தொரிவித்தார்.

அஇஅதிமுக பொதுச்செயலாளர் திரு.எடப்பாடி
கே.பழனிச்சாமி சிவகங்கை, புதுக்கோட்டை மாவட்டங்களில்
இன்று தமது கட்சி மற்றும் கூட்டணி கட்சி வேட்பாளர்களுக்கு
ஆதரவாக வாக்குகளை திரட்டுகிறார்.

அரியலூர் சட்டமன்ற தொகுதியில் வாக்குகளை சேகரித்த
அஇஅதிமுக-வை சேர்ந்த முன்னாள் அரசு தலைமை கொறடா
திரு.ராஜேந்திரன் அஇஅதிமுக ஆட்சியின்போது கொண்டுவரப்பட்ட
பல்வேறு வளர்ச்சி திட்டங்களை பட்டியலிட்டார்.

அஇஅதிமுக கூட்டணியில் இடம்பெற்ற பா.ம.க தேர்தல்
அறிக்கையை இன்று வெளியிட்டது.

நீட் நுழைவு தேர்வில் தமிழ்நாட்டில் உள்ள அரசு ஒதுக்கீட்டு
இடங்களுக்கு மட்டும் விலக்கு பெறப்படும்,

போதையில்லா தமிழகம் உள்ளிட்ட அம்சங்கள் இதில்
இடம்பெறுள்ளன.

தேர்தல் இருவாசி

ராணிப்பேட்டை மாவட்டம் சோழிங்கர் அரக்கோணம்
தொகுதிகளில் வாக்குச்சாவடி மையங்களில்
மேற்கொள்ளப்பட்டுள்ள அடிப்படை வசதிகள் குறித்து தேர்தல் பொது
பார்வையாளர் சுனில் குமார் சிங் ஆய்வு செய்தார்.

மதுரவாயல் சட்டமன்ற தொகுதிக்குட்பட்ட முகப்பேர் பகுதியில்
100 சதவிகித வாக்குப்பதிவை வலியுறுத்தி விழிப்புணர்வு ஓட்டத்தை
தேர்தல் பார்வையாளர் ராக்கி பிஷ்வாஸ் துவக்கிவைத்தார்.

அரியலூர் மாவட்டத்தில் 100 சதவிகித வாக்குப்பதிவை
வலியுறுத்தி மாற்றுத்திறனாளிகள் பங்கேற்ற விழிப்புணர்வு
பேரணியில் பல்வேறு விழிப்புணர்வு வாசகங்கள் அடங்கிய
பதாகைகளை ஏந்தியவாறு ஏராளமானோர் பங்கேற்றனர்.

பறிமுதல்

தமிழகம், கேரளம் கர்நாடக மாநிலங்களின் எல்லை
பகுதியான கூடலூரில் பறக்கும் படையினர் மேற்கொண்ட

சோதனையில் உரிய ஆவணங்கள் இன்றி கொண்டு செல்லப்பட்ட 22 லட்சத்து 80 ஆயிரம் ரூபாய் பறிமுதல் செய்யப்பட்டு தேர்தல் நடத்தும் அலுவலரிடம் ஒப்படைக்கப்பட்டது.

நெல்லையில் உரிய ஆணவங்கள் இன்றி கொண்டு செல்லப்பட்ட 8 லட்சம் ரூபாய் மதிப்பிலான காலணி பொருட்கள் பறிமுதல் செய்யப்பட்டது.

வாக்குப்பதிவு

அஸ்ஸாம் புதுச்சேரி கேரளம் மாநிலங்களில் 85 வயதிற்கு மேற்பட்ட முதியோர் மற்றும் மாற்றுத்திறனாளிகள் தங்கள் வீடுகளிலிருந்தே வாக்களிக்கும் பணிகள் தற்போது நடைபெற்று வருகின்றன.

வரும் 5ஆம் தேதிக்குள் இப்பணிகள் நிறைவடையும்.

இதன்படி வாக்குப்பதிவு அதிகாரிகள் வாக்காளர்களின் வீடுகளுக்கு முதல்முறை வருகை தரும்போது வாக்காளர் வீட்டில் இல்லாத பட்சத்தில் மீண்டும் ஒருமுறை நோரில் சென்று வாக்குகளை பெறுவார்கள்.

இவ்வசதியைபெற இம்மாநிலங்களில் 2 லட்சத்து 37 ஆயிரத்திற்கும் மேற்பட்ட வாக்காளர்களுக்கு தேர்தல் ஆணையம் ஒப்புதல் வழங்கியுள்ளது.

இந்நிலையில் புதுச்சேரியில் 30 சட்டப்பேரவை தொகுதிகளிலும் ட்ரோன் மூலம் கண்காணிக்கும் பணிகள் முடுக்கிவிடப்பட்டுள்ளன.

மண்ணடிபேட்டை தொகுதியில் முறைகேடாக பணம் விநியோகம் செய்த 3 போரிடமிருந்து 55 ஆயிரம் ரூபாயும், மங்களம் தொகுதியில் இரண்டு போரிடமிருந்து 11 ஆயிரம் ரூபாயும் பறிமுதல் செய்யப்பட்டது.

இச்செயலில் ஈடுபட்டவர்கள் காவல்துறையினரிடம் ஒப்படைக்கப்பட்டனர்.

கோவில்

தமிழகத்தில் உள்ள முருகன் திருக்கோவில்களில் பங்குனி உத்திர விழா இன்று வெகுவிமரிசையாக கொண்டாடப்படுகிறது.

திருச்செந்தூர் அருள்மிகு சுப்ரமணிய சுவாமி திருக்கோவில், பழனி அருள்மிகு தண்டாயுதபாணி சுவாமி திருக்கோவில், தஞ்சை சுவாமிமலை, திருச்சி குமாரவயலூர், உள்ளிட்ட திருக்கோவில்களில் பக்தர்கள் நீண்ட வாரிசையில் நின்று சுவாமி தாசிசனம் செய்து வருகின்றனர்.

திருத்தணி அருள்மிகு சுப்பிரமணிய சுவாமி திருக்கோவிலில் பக்தர்கள் கூட்டம் அலைமோதுவதாக எமது செய்தியாளர் தொரிவிக்கிறார்.

புதிய வருமான வாரி சட்டம்

புதிய வருமான வாரி சட்டம் இன்றுமுதல் அமலுக்கு வந்துள்ளது.

இதன்படி வாரி செலுத்துவோருக்கான நடைமுறைகள் எளிதாக்கப்பட்டுள்ளது.

டிஜிட்டல் பண பரிவர்த்தனைகளுக்கு இருமுறை உறுதிபடுத்தல் கட்டாயமாக்கப்பட்டுள்ளதோடு,

Pan Card விண்ணப்பிக்க புதிய விதிமுறைகளும் அமலுக்கு வந்துள்ளன.

சிலிண்டர்

மேற்காசிய நெருக்கடி நிலவரத்தால் நாட்டில் உள்ள மெட்ரோ நகரங்களில் வணிக பயன்பாட்டிற்கான எரிவாயு சிலிண்டர் விலை 195 ரூபாய் 50 காசுகள் உயர்த்தப்பட்டுள்ளதாக இந்திய எண்ணெய் நிறுவனம் அறிவித்துள்ளது.

இதன்படி சென்னையில் வணிக பயன்பாட்டிற்கான சிலிண்டர் விலை 203 ரூபாய் உயர்ந்து சிலிண்டர் ஒன்று 2 ஆயிரத்து 246 ரூபாய் 50 காசுகளுக்கு விற்பனை செய்யப்படுகிறது.

இருப்பினும் வீட்டு உபயோக சமையல் எரிவாயு சிலிண்டர் விலையில் எந்த மாற்றமும் செய்யப்படவில்லை.

இதனிடையே பல்வேறு நாடுகளில் எரிபொருள் விலை 30 முதல் 50 சதவிகிதம் வரை உயர்ந்துள்ள போதிலும் இந்தியாவில் பெட்ரோல் டீசல் விலை மாற்றமின்றி தொடர்வதாகவும் மத்திய பெட்ரோலியத்துறை அமைச்சகம் சுட்டிக்காட்டியுள்ளது.

மக்கள் தொகை கணக்கெடுப்பு

நாடுமுழுவதும் மக்கள் தொகை கணக்கெடுப்பிற்கான முதற்கட்ட பணிகள் இன்று தொடங்குகின்றன.

முதன்முறையாக டிஜிட்டல் தொழில்நுட்ப உதவியுடன் கணக்கெடுப்பு பணிகள் மேற்கொள்ளப்பட உள்ளன.

தமிழ்நாட்டில் சட்டப்பேரவை தேர்தல் நடைபெறுவதால் வரும் ஜூலை 17ஆம் தேதிமுதல் கணக்கெடுக்கும் பணிகள் தொடங்க உள்ளன.

சுங்க கட்டணம்

தமிழ்நாட்டில் உள்ள பெரும்பாலான சுங்கச்சாவடிகளில் இன்றுமுதல் கட்டண உயர்வு அமலுக்கு வந்துள்ளது.

காா் ஜீப் போன்ற வாகனங்களுக்கு 10 ரூபாய் முதல் 40 ரூபாய் வரையிலும்,

கன ரக வாகனங்களுக்கு 50 ரூபாய் முதல் 200 ரூபாய் வரையிலும் கூடுதல் கட்டணம் நிா்ணயிக்கப்பட்டுள்ளது.

கட்டாய கல்வி

தமிழ்நாட்டில் இலவச கட்டாய கல்வி உரிமை சட்டத்தின் கீழ் தனியாா் பள்ளிகளில் 25 சதவிகித இடங்களுக்கான மாணாக்கர் சேர்க்கைக்கு வரும் 20ஆம் தேதிமுதல் விண்ணப்பிக்கலாம்.

இதன்படி மாநிலம் முழுவதும் 7 ஆயிரத்திற்கும் மேற்பட்ட தனியாா் பள்ளிகளில் சுமாா் ஒரு லட்சம் இடங்களில் சேர்வதற்கு

தகுதியுடைய மாணாக்கர் இணையதளம் வாயிலாக
விண்ணப்பிக்கலாம்.

சேலம்

சேலம் ஏற்காட்டில் காஃபி மலர்கள் பூத்துக்குலுங்குவதால்
விவசாயிகள் மகிழ்ச்சி அடைந்துள்ளதாக எமது செய்தியாளர்
தொரிவிக்கிறார்.

கால்பந்து

மாலே--யில் நடைபெறும் 20 வயதிற்குட்பட்ட ஆடவர்
தெற்காசிய கூட்டமைப்பு கால்பந்து சாம்பியன் பட்ட போட்டியின்
அரையிறுதியில் இந்தியா இன்று பூட்டானை எதிர்கொள்கிறது.

கிாிக்கெட்

ஐ.பி.எல். 20-20 கிாிக்கெட் போட்டியில் லக்னோவில் இன்றிரவு
ஏழரை மணிக்கு லக்னோ சூப்பர் ஜெயன்ஸ் - டெல்லி
கேப்பிட்டல்ஸை எதிர்கொள்கிறது.

குத்துசண்டை

மங்கோலியாவில் நடைபெறும் ஆசிய குத்துசண்டை
சேம்பியன் பட்ட போட்டியின் 60 கிலோ எடைபிாிவில் இந்தியாவின்
பிாியா கஸகஸ்தான் வீராங்கனையை தோற்கடித்து 2ஆவது
சுற்றுக்கு முன்னேறியுள்ளார்.

இத்துடன் இந்த செய்தியறிக்கை முடிவடைந்தது